

V यातायात

V-1 यातायात संस्था

1. ट्रेन (JR, निजी रेलवे, सबवे)

रेलको टिकट रेल स्टेसनमा रहेको टिकट बिक्रि मेसिन बाट किन्न सकिन्छ। तपाईं कहाँ सम्म जाने हो, त्यहाँ सम्मको भाडादर निश्चित गरि टिकट किन्नु होला। यदि टिकट किन्दा गलति गर्नु भयो भने स्टेसनको गेट नजिक हुने स्टेसन मास्टरलाई खबर गर्नु भो भने उहाले सहि टिकट दिनु हुने छ। त्यस बाहेक निम्न सुबिधा हरु पनि उपलब्ध छन्।

- इकोउका ICOCA : प्रिपेड कार्ड जुन JR मा प्रयोग गर्न सकिन्छ। यदि तपाईं रेलमा चढ्नु अघि इकोउका चार्ज गर्नु भयो भने, निम्नलिखित पिटापा यातायात सहित देशभरि आईसी मार्क भएका रेल अनि बस मा प्रयोग गर्न सक्नुहुनेछ।
- पिटापा (PITAPA) : कान्साई क्षेत्रको निजी रेल, सबवे, पिटापा मार्कका साथ बसका लागि पोस्टपेड कार्डहरू (आईसी कार्ड) ।
- रेल कम्प्युटर पास कुपन: रेलको निश्चित दुरी जो तपाईं महिना भरि प्रयोग गर्नु हुन्छ मा काम लाग्छ। 11 वटा कुपन टिकट, 1 महिना, 3 महिना 6 महिनाको कम्प्युटर पास मध्ये कुनै पनि खरीद गर्न सक्नु हुनेछ।

2. रूट बस

रूट बसमा कन्डक्टरहरू हुँदैनन् । बसमा चढ्नु अघि बसको गन्तव्य जाँच गर्नुहोस्। बसको अन्तिम गन्तव्य बसको अगाडी अनि पछाडिको ज्यालमा लेखिएको हुन्छ।

कुनै बसमा जहाँ सम्म चढे पनि एकै भाडा दर लाग्छ भने कुनैमा दुरी अनुसार भाडा लाग्छ। बसको भाडा डर र आफ्नो टिकट मा लेखिएको नम्बर चेक गरि , ओर्लने बेलामा आफ्नो भाडा तिर्ने बक्समा हालेर भाडा तिर्नु होला। बसले आफु ओर्लने स्टेसन भने पछि, ओर्लनको लागि प्रयोग गरिने बटन थिच्नुहोस र बस रोकी सकेपछि उत्रनुहोस।

3. ट्याक्सी

ट्याक्सीको लागि ट्याक्सी रोक्न सजिलो हुने ठाउमा उभिएर, ट्याक्सीको अगाडी ट्याक्सी खाली रहेको रातो साइन हेरी, ट्याक्सी लाई हातले इसारा दिई रोक्नुहोस। रेल स्टेसन नजिक ट्याक्सी रोकी राख्ने ठाउँ निश्चित गरिएको हुन्छ। ट्याक्सीमा चढिसकेपछि आफु जाने ठाउँ इस्पस्त संग जानाकारी गरौनुहोस। जाने ठाउको नाम, ठेगानाको मेमो र नक्सा भयो भने सजिलो हुन्छ। ट्याक्सीको भाडा दुरी र ट्याक्सी चड्ने समयले निर्धारण हुन्छ। ट्याक्सीवाला संग 5,000 र 10,000 को नोट को छुट्टा नहुने पनि हुदा सचेत रहौ।

4. सफरमा समान छुटे या हराएमा

① JR पश्चिम जापान ग्राहक केन्द्र

☎0570-00-2486 (जापानी भाषा मात्र) (दैनिक बिहान 6:00 – 23:00 बजे सम्म)

② सबवे

☎0570-6666-24 (जापानी भाषा मात्र) (दैनिक बिहान 8:00 – 24:00 बजे सम्म)

③ ओसाका सिटी बस: कृपया बस कार्यालयमा सम्पर्क गर्नुहोस्

④ ओसाका ट्याक्सी केन्द्र

☎06-6933-5618/9 (जापानी भाषा मात्र)

(सोम -शुक्र 9:00 -17:00, सनि देखि 9:00- 12:00 सम्म)

V-2 साइकल

1. साइकल किन्दा

साइकल स्टोर र होम केन्द्रहरूमा साइकल किन्न सकिन्छ। साइकल किन्दा, किन्नु भएको स्टोरमा तपाईंले सुरक्षाका लागि साइकल दर्ता गर्नुपर्नेछ। सुरक्षा दर्ता शुल्क प्रति साइकल 600 येन पर्छ।

2. साइकल राख्ने/पार्किङ गर्ने तरिका

साइकल पार्किङ गर्दा बाटो हिड्ने मानिस लाई हिड्न आप्टेरो नपर्ने तरिकाले पार्किङ गर्नुहोस। बिशेषगरि रेलको स्टेशन नजिक सकिने पार्किङ गर्न नमिल्ने ठाउँ मा नगर्नु होला। त्यस्तो ठाउँमा पार्किङ गर्दा बुजुग व्यक्ति या आखा नदेख्ने व्यक्ति लाई स्टेशन प्रयोग मा असुविधा पुग्छ। यदि साइकल गलत ठाउँ मा पार्किङ गर्नु भएको छ भने तपाइको साइकल त्यहाँ बाट उठाई, सुरक्षित ठाउँ मा सार्ने संभावना हुन्छ। यस्तो अवस्थामा तपाइले साइकल सुरक्षित ठाउँमा सार्दा अनि राख्दा लागेको सुल्क तिर्नु पर्ने हुन्छ। अन्यथा साइकल जफत हुनेछ। साइकल सुरक्षित ठाउँमा सारेपछि निश्चित अबधि सम्ममात्र त्यहाँ राखिने हुदा समयमा नै सुल्क तिरी साइकल फिर्ता ल्याउनु होला। साइकल राखिएको ठाउँ, समय, साइकल फिर्ता लिने ठाउँ, लाग्ने शुल्क, समयको बारेमा आफ्नो नगरपालिका कार्यलय मा बुझ्नु होला।

3. साइकल चोरी हुँदा

यदि साइकल चोरी भयो भने नजिकै को प्रहरी कार्यलय मा सम्पर्क गरि रिपोर्ट लेखाउनु होला। तपाइको साइकल भेटिएको खण्डमा प्रहरी कर्णलाय बाट तपाइलाई खबर गरिने छ। आफ्नो साइकलमा नाम र ठेगाना लेख्ने बानी बसालौ।

4. साइकल नलिनुहोस्

यदि साइकल बाटो मा फ्याकिएको अवस्थामा भेटनु भयो भने पनि नउठाउनु होला। त्यो साइकल चोरी को हुन सक्छ। यदि त्यो चोरी भएको साइकल हो र तपाइले प्रयोग गर्नु भएको छ भने प्रहरीले तपाइलाई सोधपुछ गर्ने संभवाना रहने हुदा सतर्क रहनु होला।

5. यातायात नियमहरू

नियमको हिसाबले साइकल बाटोमा मात्र चलाउन मिल्छ। बाटोको देब्रे साइड मा साइकल चलाउनु होला । गाडी जस्तै साइकलले पनि ट्राफिक लाइट फलो गर्नु पर्छ। अल्कोहल लिएको बेला र एउटा साइकल मा दुइजना सवार हुन मनाही छ। तर छ वर्ष भन्दा तलको बच्चालाई १६ वर्ष भन्दा बढीको मानिसले बच्चा को सिट राखेर सवार हुन भन्ने मिल्नेछ। साइकल चलाउन मिल्ने साइड भएको ठाउँमा मात्र साइकल चलाउनु होला। कुनै कुनै बाटो हिड्ने मानिसको लागि मात्र भनेर छुट्टाईएको हुन्छ। यदि गाडी हिड्ने बाटो खतारनक छ भने सिमित मात्रामा मात्र त्यस्तो बाटो प्रयोग गर्नु होला। तेस्तो बेला बाटो हिड्ने मानिसलाई अप्टेरो नपर्ने गरि हिड्नु होला।यदि बाटो हिड्ने मानिसलाई अप्टेरो पर्ने अवस्था आयो भने केहि छिन साइकल रोकनुहोस या साइकल लाई हातले डोराउनुहोस्। 2016 साल 7 महिना 1 गते बाट ओसाका प्रान्तमा साइकल चलाउने ब्यक्ति अनिबार्थ साइकल क्षति बिमा गराउन पर्ने छ।

V-3 सवारी चालक इजाजतपत्र • लाइसेन्स

जापानमा गाडी वा मोटरसाइकल चलाउन तपाईंलाई चालक अनुमतिपत्र चाहिन्छ। ड्राइभिग गर्दा, तपाईंले जहिले पनि आफ्नो इजाजतपत्र बोक्नु पर्छ र सवारी निरीक्षण प्रमाणपत्र पनि गाडी मा हुनु पर्छ।

1. अन्तर्राष्ट्रिय सवारी चालक इजाजतपत्र • लाइसेन्स

जनेभा कन्बेन्सनको सदस्य देशमा जारी गरिएको अन्तर्राष्ट्रिय लाइसेन्सले जापानमा सवारी चलाउन मिल्छ। तथापी जापान आएको एक वर्ष या लाइसेन्सको म्याद एक वर्ष भन्दा कम छ भने, यी दुई मा जुन छोटो छ त्यहि समय सिमा मात्र अन्तर्राष्ट्रिय लाइसेन्सको मान्यता हुनेछ। अन्तर्राष्ट्रिय लाइसेन्सको म्याद जापानमा नबिकरण गर्न मिल्दैन। यदि जापानमा एक वर्ष न्दा बेसी बस्नु हुन्छ भने अन्तर्राष्ट्रिय लाइसेन्स बाट जापानको लाइसेन्समा परिवर्तन गर्ने प्रक्रिया सुरु गर्नु होला।

2. विदेशी लाइसेन्स जापानी लाइसेन्समा परिवर्तन गर्दा

यदि तपाईं संग आफ्नो देशको लाइसेन्स छ र त्यो लाइसेन्स जारी भएको मिति देखि 3 महिना भन्दा बेसी आफ्नो देश मा बस्नु भयेको प्रमाण तपाईं संग छ भने तपाईंले त्यो लाइसेन्स बाट जापान को लाइसेन्स मा परिवर्तन गर्दा जापानमा सुरु देखिनै लाइसेन्स लिदा गरिने प्रक्रिया हरु भन्दा केहि छुट पाहुनु हुनेछ। यो प्रक्रिया तपाईं बस्ने ठाउँ नजिकको लाइसेन्स जारी गर्ने प्रहरी टेस्ट केन्द्र मा गएर गर्न सक्नु हुनेछ। ओसाका को हकमा कादोमा लाइसेन्स टेस्ट सेन्टर र कोउम्योइके लाइसेन्स टेस्ट सेन्टरमा गर्न सक्नु हुनेछ। जापानी लाइसेन्समा परिवर्तन गर्नको लागि गरिने जाच ,तपाईंले बुजाउने कागज र मौखिक कुराकानीको आधारमा गरिन्छ। यदि यस जाचमा पास हुनु भयो भने ड्राइभिगको बारेमा आवश्यक ज्ञान र ड्राइभिग कौशलको पुष्टिकरण टेस्ट गरिने छ। यदि यि सबै टेस्टमा बिना समस्या उत्तिर्ण हुनु भयो भने, तपाईंले जापानमा जिरो देखि लाइसेन्स लिने प्रक्रियामा भन्दा केहि सहज रुपमा लाइसेन्स प्राप्त गर्न सक्नु हुनेछ।

आवश्यक कागजातहरू

1. विदेशमा जारी गरिएको लाइसेन्स (यदि लाइसेन्समा जारी मिति सुचित छैन भने अन्य माध्यमबाट लाइसेन्सको जारी मिति आदि प्रमारित गर्नु पर्नेछ)
2. विदेशमा जारी गरिएको लाइसेन्स अगाडि र पछाडिको पान्नाको प्रतिलिपिहरू
3. विदेशमा जारी गरिएको लाइसेन्सको जापानीमा अनुबाद। आफ्नो राजदूताबास अथवा जापान अटोमोबाइल संघ (JAF) बाट गराउनु होला।

<जापान अटोमोबाइल संघ. कान्साई ओसाका शाखा ☎072-645-1300>

4. पासपोर्ट (यदि पासपोर्ट नबिकरण गर्नु भएको छ भने पुरानो पासपोर्ट पनि ल्याउनु होला)
5. पासपोर्ट कोपी
6. रास्ट्रियता खुल्ने गरि ज्युमिनहयोउ। यदि यो निकाल्न कुनै कारण सक्नु भएन भने पासपोर्ट र ठेगाना खुल्ने प्रमाण ल्याउनु होला।
7. फोटो एक प्रति (6 महिना भित्र खिचेको, 3 cm × 2.4cm, टोपी नलगाएको, अगाडी हेरेको, छाती भन्दा माथिको भाग अनि दुवै कान देखिएको, फोटोको पछाडीको ब्याकग्राउंड मा केहि नदेखिएको।)
8. लेख्रे समान (कालो या निलो बोलपेन)
9. शुल्क

माथि उन्लेखित बाहेक अरु डोकुमेन्ट पनि चाहिन सक्छ।

ज्ञान परीक्षा दिने भाषामा जापानी, अंग्रेजी, कोरियाली, चीनियाँ, स्पेनिश, पोर्तुगाली, फारसी, रूसी, थाई र भियतनामी मध्ये एक छनौट गर्न सक्नुहुन्छ। बिसित विवरणको लागि खादोमा र कोम्योइके ड्राइभिग परीक्षण सेन्टरमा सम्पर्क गर्नुहोस्।

3. नयाँ जापानी चालक इजाजतपत्र

जापानमा नयाँ ड्राइभर इजाजत पत्र प्राप्त गर्नका लागि दुई तरिकाहरू छन्:

- ड्राइभिङ परीक्षण सेन्टरमा गएर योग्यता परीक्षण, लेखन र चालक कौशल परीक्षा दिने। यि दुई पास भए पछि, लाइसेन्स लिने बेला लेक्चर कक्षा लिनु पर्नेछ। लेखन परीक्षा अंग्रेजी, चिनियाँ वा पुर्तगाली मा परीक्षा लिन सक्नुहुनेछ।
- ड्राइभिङ स्कूलमा गएर स्कूलको अन्तरिक चालक कौशल परीक्षामा पास हुने। तेस पछि ड्राइभिङ परीक्षण सेन्टरमा गएर योग्यता परीक्षण र लेखन परीक्षामा पास हुने। ड्राइभिङ स्कूलमा गएर ड्राइभिङ सिक्दा लगभग 2 देखी 3 लाख येन लाग्दछ।

ड्राइभरको इजाजतपत्र परीक्षण केन्द्र

खादोमा ड्राइभर इजाजतपत्र परीक्षण केन्द्र

23-16 Ichibancho, Kadoma :

- केइहान रेलवे "फुरुकावाबासी स्टेशन" → केइहान बस "मैन्क्यो सेन्टर स्टप"
 - केइहान रेलवे "फुरुकावाबासी स्टेशन" बाट करीव 20 मिनेट पैदल/करीब 1.5km किलोमिटर
- ☎ 06-6908-9121

कोम्योइके ड्राइभिङ परीक्षण केन्द्र

5-13-1, Fushiya-cho, Izumi-shi

सेनबोकु एक्सप्रेसवे रेलवे कोउम्योउ इके स्टेशन

कोउम्योउ इके स्टेशन बाट करीव 5 मिनेट पैदल/करीब 400m

☎ 0725-56-1881

4. विदेशी इजाजत पत्र अनुवाद

विदेशी लाइसेन्स को जापानी अनुवाद जापान अटोमोबाइल फेडरेशन (JAF) द्वारा शुल्क लिएर गरिन्छ। JAF मा कहिले कहि अंग्रेजी बोल्ने कर्मचारी हुनु हुन्छ। JAF को अनुवादक सेवा लिदा आवासेक कागजहरू र अबधि नसकिएको विदेशी लाइसेन्स लगी जानु होला।

जापान अटोमोबाइल फेडरेशन (JAF), ओसाका

Ibaraki-shi, Nakahozumi 2-1-5

JR इबराकी स्टेशन बाट पैदल 19 मिनेट

☎ 072-645-1300

[URL https://jaf.or.jp/common/visitor-procedures/switch-to-japanese-license](https://jaf.or.jp/common/visitor-procedures/switch-to-japanese-license)

5. जापानमा ड्राइभिङ नियमहरू

जापान अटोमोबाइल फेडरेशन (JAF) मा "सडकको नियम " पुस्तक अंग्रेजी, पुर्तगाली, चिनियाँ र स्पेनिश भाषा मा उपलब्ध छ।

[URL https://jaf.or.jp/common/visitor-procedures/rules-of-the-road](https://jaf.or.jp/common/visitor-procedures/rules-of-the-road)

V-4 बजारमा देखिने साइन् र खान्जी

< भवनहरुमा >

いり ぐち
入 □ इरिगुची

भवन वा अन्य ठाउको प्रवेशद्वार

で ぐち
出 □ देगुची

भवन वा अन्य ठाउको बाहिर जाने द्वार

ひじょうぐち
非常 □ हिज्योगुची

आगो वा आपतकालिन अवस्थामा बाहिर
निस्कने इमर्जेन्सी द्वार

かいほうげんきん
開放厳禁 खाई हो गेन्किन

खुला छोड्न मनाही छ

< यातायात / रोड >

ちゅうりんじょう
駐輪場 चुरिन्ज्यो

साइकल पार्किंग गर्ने स्थल

ちゅうしゃきんし ちゅうしゃ ことわ
駐車禁止 च्युस्या किन्सी 駐車お断り च्युस्या ओकोतोवारी

पार्किंग मनाही छ

< शौचालय >

こうしゅうべんじょ
公衆便所 कोउस्यु बेन्ज्यो

けしょうしつ
化粧室 खेस्योसिच्यु

べんじょ
便所 बेन्ज्यो

てあら
お手洗い ओतेअराइ

शौचालय

おとこ
男 ओतोको

とのがた
殿方 तोनोगाता

だんせい
男性 पुरुष

おんな
女 ओन्ना

めいじん
婦人 फुजिन

じょせい
女性 महिला

< अन्य >

こうじちゅう
工事中 कोउजिच्यु

भवन, सडकहरुको निर्माण कार्य हुदैछ

しょうかき
消火器 स्योखाकी

आगो निभाउन प्रयोग गरिने उपकरण

きんえん
禁煙 किनेन

धुम्रपान मनाही छ

たちいりきんし
立入禁止 ताची इरि किन्सी

प्रवेश निषेध

きけん
危険 किकेन

साबधान

ひなんじょ
避難所 हिनानज्यो

भूकम्प, टाइफुन आदि बाट जोगिनका लागि जाने सुरक्षित आश्रय स्थल